

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

**శ్రీమద్రామాయణం :: అయోధ్యాకాండ :: ధర్మపథం**

శ్రీ కోట నామ సంవత్సరం, దక్షిణాయణం,  
వర్ష ఋతువు , శ్రవణమాసం

- 441

చరిత - 08.08.2024

ఉత్తర - గురువారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం **ద్విషష్టితమస్కర్ణ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాణ్డే ద్విషష్ఠితమస్కర్ణః**

శక్య ఆపతితస్సోఢుం ప్రహారో రిపుహస్తతః ।  
సోఢుమాపతితశ్శోకః సుసూక్ష్మోఽపి న శక్యతే ॥ 62.16 ॥

వనవాసాయ రామస్య పంచరాత్రోఽద్య గణ్యతే ।  
యశ్శోకహతహర్షాయాః పంచవర్షోపమో మమ ॥ 62.17 ॥

తం హి చింతయమానాయాః శోకోఽయం హృది వర్ధతే ।  
నదీనామివ వేగేన సముద్రసలిలం మహత్ ॥ 62.18 ॥

ఏవం హి కథయన్త్యాస్తు కౌసల్యయాశ్శుభం వచః ।  
మందరశ్మిరభూత్సూర్యః రజనీ చాభ్యవర్తత ॥ 62.19 ॥

తథా ప్రసాదితో వాక్యైః దేవ్యా కౌసల్యయా నృపః ।  
శోకేన చ సమాక్రాంతః నిద్రాయా వశమేయివాన్ ॥ 62.20 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ద్విషష్ఠితమస్కర్ణః**

**అథ శ్రీమద్రామాయణే ఆదికావ్యే అయోధ్యాకాణ్డే త్రిషష్ఠితమస్కర్ణః**

ప్రతిబుద్ధో ముహూర్తేన శోకోపహతచేతనః ।  
అథ రాజా దశరథః సచిన్తామభ్యపద్యత ॥ 63.1 ॥

రామలక్ష్మణయోశ్చైవ వివాసా ద్వాసవోపమమ్ ।  
ఆవివేశోపసర్గస్తం తమస్సూర్యమివాసురమ్ ॥ 63.2 ॥

సభార్యే నిర్గతే రామే కౌసల్యాం కోసలేశ్వరః ।  
వివక్షురసితాపాంగాం స్మృత్వా దుష్కృతమాత్మనః ॥ 63.3 ॥

స రాజా రజనీం షష్ఠీం రామే ప్రవ్రాజితే వనమ్ ।  
అర్ధరాత్రే దశరథః సంస్మరన్ దుష్కృతం కృతమ్ ॥ 63.4 ॥

స రాజా పుత్రశోకార్తః స్మృత్వా దుష్కృతమాత్మనః ।  
కౌసల్యాం పుత్రశోకార్తామ్ ఇదం వచనమబ్రవీత్ ॥ 63.5 ॥

యదాచరతి కళ్యాణి శుభం వా యది వాఽశుభమ్ ।  
తదేవ లభతే భద్రే కర్తా కర్మజమాత్మనః ॥ 63.6 ॥

గురులాఘవమర్థానామ్ ఆరమ్భే కర్మణాం ఫలమ్ ।  
దోషం వా యో న జానాతి స బాల ఇతి హేలాచ్యతే ॥ 63.7 ॥

కశ్చిదామ్రవణం చిత్త్వా పలాశాంశ్చ నిషించతి ।  
పుష్పం దృష్ట్వా ఫలే గృధ్నుః స శోచతి ఫలాగమే ॥ 63.8 ॥

అవిజాయ ఫలం యో హి కర్మ త్యేవానుధావతి ।  
స శోచేత్ ఫలవేలాయాం యథా కింశుకసేచకః ॥ 63.9 ॥

సోఽహమామ్రవణం చిత్త్వా పలాశాంశ్చ న్యషేచయమ్ ।  
రామం ఫలాగమే త్యక్త్వా పశ్చాచ్ఛోచామి దుర్మతిః ॥ 63.10 ॥

లబ్ధశబ్దేన కౌసల్యే కుమారేణ ధనుష్మతా ।  
కుమారశ్శబ్దవేధీతి మయా పాపమిదం కృతమ్ ॥ 63.11 ॥

తదిదం మేఽనుసంప్రూప్తం దేవి దుఃఖం స్వయం కృతమ్ ।  
సమ్మోహోదిహ బాలేన యథా స్యాద్భక్షితం విషమ్ ॥ 63.12 ॥

యథాఽన్యః పురుషః కశ్చిత్ ఫలాశైర్మోహితో భవేత్ ।  
ఏవం మమాఽప్యవిజ్ఞాతం శబ్దవేధ్యమయం ఫలమ్ ॥ 63.13 ॥

దేవ్యనూథా త్వమభవః యువరాజో భవామ్యహమ్ ।  
తతః ప్రావృడనుప్రాప్తా మదకామవివర్ధినీ ॥ 63.14 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాండే త్రిషష్టితమస్తకః**

**॥ ఫలశ్రుతిః ॥**

ఆయుష్యమారోగ్యకరం యశస్యం సాభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

**॥ శ్రీరమచంద్ర పరబ్రహ్మణే నమః ॥**

**అథ ధన్వంతరి ధ్యేనమ్**

అచ్యుతానంత గోవింద, విష్ణో నారాయణామృత ।  
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।  
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్తహస్తాధ్యేనో**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేస్తు గ్రహాః కుర్వంతు మంగళమ్ ॥



**అథ క్షమాప్రాధ్నో** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥

**అథ మంగళమ్** : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

